

भा.कृ.अनु.प.- सीफेट में हिन्दी पखवाड़ा का शुभारम्भ

भा.कृ.अनु.प.–केन्द्रीय कटाई उपरान्त अभियांत्रिकी एवं प्रौद्योगिकी संस्थान (सीफेट), लुधियाना के सभागार में आज (गुरुवार) से हिन्दी पखवाड़ा (14–28 सितम्बर, 2018) का शुभारम्भ हुआ। मुख्य अतिथि अपर उपायुक्त, जगरांव डॉ. नीरू कटयाल गुप्ता ने दीप प्रज्वलन कर विधिवत रूप से कार्यक्रम का उद्घाटन किया। इस अवसर पर वैज्ञानिक एवं स्टाफ सदस्यों को सम्बोधित करते हुए उन्होंने हिन्दी के प्रचार–प्रसार के लिए दिनचर्या में सरल शब्दों के प्रयोग पर जोर दिया। भा.कृ.अनु.प.–सीफेट, लुधियाना में वैज्ञानिक एवं प्रशासनिक कार्यों में हो रहे हिन्दी के उपयोग की मुख्य अतिथि ने सराहना की।

संस्थान के निदेशक डॉ. आर के सिंह ने अपने उद्बोधन में बताया कि हिन्दी पखवाड़े को त्यौहार के रूप में मनाने से हिन्दी सजीव एवं सामर्थ्यवान होगी और उन्होंने संस्थान के समस्त वैज्ञानिकों से अनुरोध किया कि वे अपने शोध–पत्रों को हिन्दी भाषा में प्रकाशित करने पर जोर दें। इस अवसर पर संस्थान की हिन्दी पखवाड़ा समिति की अध्यक्ष डॉ. मंजू बाला ने हिन्दी के महत्व को उजागर करते हुये पखवाड़े के दौरान 15 दिनों तक चलने वाली विभिन्न प्रतियोगिताओं एवं कार्यक्रमों की रूपरेखा बताई।

कार्यक्रम का संचालन डॉ. पूनम ने किया। हिन्दी पखवाड़ा समिति सदस्य जसवीर कौर और श्री यशपाल कुमार का कार्यक्रम के आयोजन में महत्वपूर्ण योगदान रहा।

अंत में हिन्दी पखवाड़ा समिति सदस्य, ई. संदिप दवंगे ने आभार प्रदर्शन करते हुए हिन्दी पखवाड़ा –2018 के दौरान आयोजित किए जाने वाले विविध कार्यक्रमों में सभी कार्मिकों को भाग लेने का आह्वान किया, ताकि इन आयोजनों को अधिकाधिक सफल बनाया जा सके।



भा.कृ.अनु.प.–सीफेट, लुधियाना में मुख्य अतिथि महोदय डॉ. नीरू कटयाल गुप्ता, अपर उपायुक्त, जगरांव, सीफेट निदेशक महोदय डॉ. आर. के. सिंह, हिन्दी पखवाड़ा अध्यक्ष डॉ. मंजू बाला, सदस्य, ई. संदिप दवंगे एवं डॉ. पूनम।